

Врз основа на член 22 став 1 точка 7 и член 36 став 1 точка 15 од Законот за локална самоуправа (Сл. Весник на Р.М. бр. 5/2002), а во врска со член 34 став 1 точка 41 од Статутот на Општина Кисела Вода (“Сл. Гласник на Град Скопје” бр.13/02 и “Службен гласник на Општина Кисела Вода” бр.13/06), и Програма од надлежност В - предучилишно воспитување Програма ВА - предучилишно воспитување, Советот на Општина Кисела Вода на Дваесет и третата пленарна седница одржана на 28 март 2019 година, донесе

ПРАВИЛНИК
за условите и критериумите за
доделување награди за најдобри воспитувачи и негуватели од
јавните детски градинки од Општина Кисела Вода

I. ОПШТИ ОДРЕДБИ

Член 1

Со оваа Правилник се регулираат условите и критериумите за доделување награди за најдобри воспитувачи и негуватели од јавните детски градинки на Општина Кисела Вода – ЈДГ „Весели Цветови“ и ЈДГ „8 Март“, формирање и надлежност на Комисиите за спроведување на постапката и избор (во натамошниот текст: Комисијата).

Член 2

Доделувањето награди за најдобри воспитувачи и негуватели од јавните детски градинки од Општина Кисела Вода се врши согласно член 22 и член 36 од Законот за локалната самоуправа (Сл. Весник на Р.М., бр. 5/2002 од 06.02.2002 год.) и Програмата од надлежност В предучилишно воспитување Програма ВА - предучилишно воспитување (објавена во службеното гласило на општината) за тековната година и одредбите на овој Правилник.

Член 3

Висината на средствата за доделување награди од членот 2 на овој Правилник се предвидува во Буџетот на општината во Програмата од надлежност В предучилишно воспитување Програма ВА - предучилишно воспитување, за секоја година посебно, а кои се објавуваат во службеното гласило на општината.

Висината на еднократната парична награда ќе ја одреди Комисијата согласно предвидените средства во Програмата од надлежност В предучилишно воспитување Програма ВА - предучилишно воспитување.

II. УСЛОВИ И КРИТЕРИУМИ ЗА ДОДЕЛУВАЊЕ НАГРАДИ ЗА НАЈДОБРИ ВОСПИТУВАЧИ И НЕГУВАТЕЛИ ОД ЈАВНИТЕ ДЕТСКИ ГРАДИНКИ ОД ОПШТИНА КИСЕЛА ВОДА

Член 4

- Кандидатите треба да ги исполнат следните општи услови и критериуми

Ред. бр.	Критериуми	Поени
1. Воспитно згрижувачка работа	<p>Воспитувачот – негувателот</p> <ul style="list-style-type: none"> • Навремено и совесно ги извршува поставените работни задачи и цели, согласно принципите за воспитно-згрижувачката работа со деца, • Ги почитува индивидуалните можности, способности и потреби на детето и користи современи дидактички средства. • Работа со деца со пречки во развој 	2,4,6,8,10,12
2. Комуникација и тимска работа	<p>Воспитувачот – негувателот</p> <ul style="list-style-type: none"> • Има успешна соработка и комуникација со родители, вработени, стручен тим, • Поттикнува тимско работење, ги почитува принципите на тимска работа. • Ги прифаќа новите членови во тимот 	2,4,6,8,10,12
3. Учење и развој	<p>Воспитувачот – негувателот</p> <ul style="list-style-type: none"> • Бара нови извори на информции и различни пристапи за подобрување на своето знаење • Активно учествува на обуките, вклучително и обуката преку работа и електронско учење • Го споделува своето знаење со колегите и го применува во секојдневното работење • Активно учествува во проекти и присуствува на разни обуки, семинари, работилници (без одбивање) и врши дополнителна работа. 	2,4,6,8,10,12
4. Остварување на резултати	<p>Воспитувачот – негувателот</p> <ul style="list-style-type: none"> • Постапува брзо и ефикасно на потребите на корисниците на услугите согласно правилата на професијата <p>Има редовна и успешна наплата на децата.</p>	2,4,6,8,10,12
5. Одговорност кон работата	<p>Воспитувачот – негувателот</p> <ul style="list-style-type: none"> • Способен е да се справи со повеќе задачи истовремено и да го планира своето време ефективно • Почитување на кодекс на однесување и облекување • Покажува редовност на работно место 	2,4,6,8,10,12
6. Ориентираност кон корисниците на услугите	<p>Воспитувачот – негувателот</p> <ul style="list-style-type: none"> • Соработува, ги препознава и одговара на потребите на корисниците на услугите • Процентуална присутност на деца во група, во однос на запишани деца 	2,4,6,8,10,12

Поени по кои ќе се рангираат критериумите :

2 – делумно задоволува

4 – задоволува

6 – делумно успешно

8 – успешно

10 – делумно се истакнува

12 – особено се истакнува

Максималниот број на поени е 72 поени.

Член 5

- Кандидатите треба да ги исполнат следните посебни услови и критериуми

1. Да е вработен во воспитно – образовна установа на територија на општина Кисела Вода.
2. Да има минимум 2 години работно искуство (воспитувач, негувател), независно од статусот на ангажираност (неопределено, определено и привремено ангажирани).
3. Сертификати за учество во реализација на проекти и семинари кои се од значење за воспитно – образовниот и згрижувачки процес, согласно наставните планови и програми за предучилишно воспитување, добиени во последните 2 години од акредитирани установи и институции – (алтернативно).
4. Мислење од Стручниот совет на Градинката во која работат.
5. Изјави од родители чии деца се директно вклучени во воспитно – образовниот и згрижувачки процес од страна на кандидатите (алтернативно).
6. Да нема добиено награда за најдобар воспитувач/негувател во последните 3 години.

III. ПОСТАПКА ЗА ДОДЕЛУВАЊЕ НАГРАДИ ЗА НАЈДОБРИ ВОСПИТУВАЧИ И НЕГУВАТЕЛИ ОД ЈАВНИТЕ ДЕТСКИ ГРАДИНКИ НА ОПШТИНА КИСЕЛА ВОДА

Член 6

1. Постапката за доделување награди за најдобри воспитувачи и негуватели од јавните детски градинки на Општина Кисела Вода ја спроведува Комисијата која со решение ја именува Градоначалникот на Општина Кисела Вода, која се состои од 15 члена, и тоа: 5 члена од Советот на општината, 3 члена од редот на општинската администрација, 2 члена претставници од Управен Одбор на градинката, 2 члена претставници од Совет на родителите, 2 члена претставници од Стручниот совет на градинката и Директорот на јавната детска градинка.
2. Комисијата објавува јавен оглас за избор на најдобри воспитувачи и негуватели од јавните детски градинки на Општина Кисела Вода, кој се објавува на општинската веб страна и на огласните табли на јавните детски градинки. Јавниот оглас трае 5 дена.
3. Комисијата работи согласно насоките дадени во Правилникот за условите и критериумите за доделување награди за најдобри воспитувачи и негуватели во двете јавни детски градинки на Општина Кисела Вода и е задолжена да врши стручно – техничка обработка на податоците од апликациите.

4. Комисијата е должна во рок од 3 дена по завршување на огласот да направи избор и рангирање на сите пријавени кандидати, кои ги исполнуваат условите и за истото да подготви записник, кој заедно со предлог одлука го доставува до Градоначалникот, кој носи Решение за наградување на најдобри воспитувачи и негуватели од двете јавни детски градинки на Општина Кисела Вода.

5. Незадоволните апликанти од финалниот избор и постапката по јавниот оглас имаат право на приговор во рок од 3 (три) дена сметано од денот на објавување на наградените на веб страната на Општина Кисела Вода. Приговорот се поднесува преку комисијата до градоначалникот на општината. Решението на градоначалникот по приговорот е конечно.

Член 7

Комисијата работи на седници што ги свикува и со кои раководи претседателот на Комисијата кој се грижи за правилно и законито работење на истата.

За текот на седницата на Комисијата и за донесените одлуки се води Записник на кој се потпишуваат сите присутни членови на Комисијата.

IV. ПРЕОДНИ И ЗАВРШНИ ОДРЕДБИ

Член 8

Овој Правилник влегува во сила со денот на донесувањето, а ќе се објави во „Службен гласник на Општина Кисела Вода,,.

Број 09-2588/7
28 март 2019 година
С к о п ј е

ДН/РД

ПРЕТСЕДАТЕЛ
на Советот на Општина Кисела Вода
Дарио Шимиќ

